



MELLIEĦA

MINUTI

KUNSILL LOKALI MELLIEĦA

IS-SEBA' KUNSILL

SEDUTA NRU. 17

18 ta' Marzu 2014

Minuti tas-seduta Nru.17 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tlieta 18 ta' Marzu 2014.

PREŻENTI

Il-Kunsillieri kollha u l-Ambaxxatur Lokali għaż-Żgħażagh - Raquel Cutajar. Is-Segretarju Eżekuttiv C. Debono irreġistra l-minuti tas-seduta.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-Kunsill approva l-minuti tas-Seduta Nru. 16, mingħajr emendi. Is-Segretarju ġie mitlub jippubblika l-istess minuti fis-sit elettroniku www.lc.gov.mt

2.0. Materji Mqajjma mill-Minuti

2.1.1. Programm dwar ir-*resurfacing* ta' toroq f'Tas-Sellum u Ta' Gerbulin fid-dawl ta' htigijiet urgenti fi Triq il-Marfa (T/4/13/Vol XII)

2.1.2. Is-Sindku rrefera għall-minuta 11.2. tas-seduta preċedenti u għarraf li x-xogħol fuq il-bdil tal-*main* tal-ilma fi Triq il-Marlozz, beda fit-3 ta' Marzu, kif kien ipprogrammat.

2.1.3. Il-Kunsill innota t-tagħrif mogħti.

2.2.1. Żvilupp ta' art bejn Triq l-Etna, Triq Mons. Franġisk Xuereb u Triq in-Naħal għal skop ta' rikreazzjoni (P/4/27)

2.2.2. Il-Viċi Sindku C. Bartolo rrefera għall-minuta 2.5.1. tas-seduta preċedenti u għarraf li l-ftehim mal-Kurja Arciveskovili sabiex l-art imsemmija tkun tista' tiġi wtilizzata għal skopijiet ta' rikreazzjoni ser jiġi ffirmat fl-20 ta' Marzu 2014.

2.2.3. Il-Kunsill innota t-tagħrif mogħti.

2.3.1. Konok tas-siġar fi Triq il-Kbira u spazju għall-ipparkjar fi Triq ir-Ramla tal-Bir (D/3/1/Vol V)(H/1/2)

2.3.2. Is-Sindku rrefera għall-minuta 27.1. tas-seduta preċedenti għarraf li l-għoti tal-konkos fuq biċċa art li tinsab biswit Triq ir-Ramla tal-Bir, twaqqaf minn persuni li lmentaw illi l-art tappartjeni lilhom, filwaqt li huma ma' taw ebda permess sabiex din tiġi livellata bil-konkos.

- 2.3.3. Dwar il-proposta tal-puġġaman tal-injam madwar kull sigra li hemm fis-*centre-strip* bejn Triq l-Għoljiet u Triq il-Kbira, is-Segretarju għarraf li huwa għadda *sketch* tal-*barrier* lill mastrudaxxa sabiex jikkwota l-prezz tax-xogħol involvut. Peress li l-*barrier* tal-injam tirrikjedi ċertu hxuna biex tiġi soda, inghata parir li jintuża l-hadid li jista' jinħadem irqaq.
- 2.3.4. Il-Kunsill kien tal-fehma li f'dan l-istadju għadhom jsiru żewġ *barriers* biss madwar il-konok li hemm fuq iż-żewġ naħat tal-*bus shelter*.
- 2.4.1. Stampar tal-ktieb “*Wartime Mellieħa – The Role of the Village in the Second World War*” (P/3/5)**
- 2.4.2. Il-Kunsilliera A. Stellini rreferiet għall-minuta 2.4.1. tas-seduta preċedenti u għarrfet li x-xogħol fuq l-istampar tal-ktieb imsemmi kien tlesta u ġie mniedi fl-okkażjoni ta' Jum il-Kunsill fis-7 ta' Marzu 2014. Hija qalet li jehtieg li jiġi iffissat prezz għall-bejgħ tiegħu. Għarfet ukoll li l-awtur talab li jingħata 25 kopja.
- 2.4.3. Ġie deciz li l-ktieb għandu jinbiegħ mill-uffiċċju bil-prezz ta' €7.00, liema prezz jinkludi iż-żewġ volumi, filwaqt li għandu jiġi offrut lill-bejgħ tal-kotba bil-prezz ta' €5.25. Il-Kunsill laqa' it-talba tal-awtur li jingħata n-numru ta' kotba mitluba. Qabel ukoll li għandha tingħata kopja lill-Kunsillieri kollha, kif ukoll lis-Sur Jeffrey Sammut li għamel il-qari tal-provi.
- 2.5.1. Librerija Pubblika (L/4/Vol III)**
- 2.5.2. Il-Kunsilliera A. Brincat Stellini rreferiet għall-minuta 4.1.5. tas-seduta preċedenti u pproponiet li jinxtrow twapet u *cushions* sabiex jintużaw mit-tfal li jiffrekwentaw il-librerija Hija qalet li l-ispiza nvoluta hija ta' €435.
- 2.5.3. Il-Kunsill approva l-proposta.
- 2.5.4. Is-Sindku qal li l-problema ta' nuqqas ta' spazju fil-librerija tista' tingheleb billi jinbena t-terrazzin li hemm quddiemha. Huwa qal li jixtieq iressaq dan is-suggeriment lill-Kap tal-Iskola bil-għan li tkun tista' titressaq talba lill-Fondazzjoni Skejjet t'Għada.
- 2.5.5. Il-Kunsill qabel mal-proposta.
- 2.6.1. Harġiet Kulturali (A/5/5/Vol VII)**
- 2.6.2. Il-Kunsilliera A. Brincat Stellini rreferiet għall-minuta 14.3. tas-seduta preċedenti u qalet li ntbagħtet imejl lill-Kunsilli Lokali kollha bil-għan li jiġu inkoraġġiti harġiet kulturali lejn il-Mellieħa. Il-prezz iffissat huwa ta' €5.50 kull persuna.
- 2.6.3. F'dak li jirrigwarda harġiet kulturali 'l barra mill-Mellieħa, hija pproponiet li l-ewwel waħda tkun lejn il-Birgu fil-15 ta' April 2014 wara nofsinhar, li tkun tinkludi wirja tal-Mejda tal-Appostli.
- 2.6.4. Il-Kunsill innota t-tagħrif mogħti.
- 2.7.1. Jum il-Kunsill 2014 (A/5/3/1/Vol XIV)(K/10)**
- 2.7.2. Il-Viċi Sindku C. Bartolo rrefera għall-minuta 10.1. tas-seduta preċedenti u kkummenta li l-andament tal-attivitajiet marbuta ma' Jum il-Kunsill kien wiehed sodisfaċenti, filwaqt li kien hemm konkorenza tajba kemm mill-mistednin, kif ukoll mill-pubbliku.
- 2.7.3. Il-Kunsillier H. Fenech irrimarka li anke fl-attivitajiet li kien hemm fil-Park tal-Familja fit-8 ta' Marzu kien hemm konkorenza tajba, iżda lment li ma kellux l-għajnuna meħtieġa biex jintramaw u jiżżarmaw l-attrezzi li ntużaw fid-diversi wirjiet tad-dixxiplini sportivi li ġew intellgħa.
- 2.7.4. Is-Sur C. Bartolo qal li l-*business forum* inghata *coverage* tajjeb mil-media, filwaqt li d-diskors li sar miċ-*chairperson* tal-forum – is-Sinjura Sylvia Gauci – kien wiehed interessanti u nteressa ħafna lis-sidien tan-negozji li attendew. Huwa pprezenta t-termini ta' referenza li għandhom jirregolaw il-ħidma tal-forum u fil-jiem li ġejjin ser tissejjaħ laqgħa għas-sidien tan-negozji kollha li huma bbażati fil-lokalita`.
- 2.7.5. Is-Sindku rrefera għall-assenza tal-ex-Sindku Joseph Borg, li ċempell ftit qabel bdiet is-serata tas-7 ta' Marzu biex jgħarraf li kien ser ikun indispost, u għaldaqstant ma kien hemm ħadd minflok biex jiġi pprezentat il-memento li ngħata lill-ex-kunsillieri kollha li

servew għal xi żmien bejn l-1993 sal-2014. Is-Sur J. Buttigieg ippropona li dan għandu jiġi ippreżentat lis-Sur J. Borg fis-seduta li jmiss. L-ex-Sindku R. Cutajar ukoll kien indispost, iżda kien rappreżentat minn ibnu.

2.7.6. Il-Kunsill innota t-tagħrif mogħti, filwaqt li approva l-proposta tas-Sindku fil-minuta 2.7.5. aktar 'il fuq.

2.8.1. Użu tal-*billboard* fit-Telgħa ta' Selmun (S/6/Vol IV) (T/4/3/Vol II)

2.8.2. Il-Viċi Sindku C. Bartolo rrefera għall-minuta 1.1 tas-seduta preċedenti u qal li qed ikun hemm ħafna interess mill-għaqdiet tal-Mellieħa biex jagħmlu użu mill-*billboard* imsemmi sabiex jirreklamaw l-attivitajiet tagħhom. Għaldaqstant mhux ser ikun possibbli li jiġi akkomodat kullhadd u għalhekk għandha tiffasal skeda. Huwa ppropona wkoll sabiex l-istess *billboard* jintuza għall reklamar tal-attivitajiet ewlenin tal-Festa tal-Vitorja.

2.8.3. Il-Kunsill kien tal-fehma li minħabba n-numru ta' attivitajiet li jiġu organizzati fil-perjodu tal-Festa tal-Vitorja, ma jkunx daqshekk faċli li kull minn jorganizza jingħata spazju fuq il-*billboard* u għalhekk ikun aħjar li jiġu stampati fuljetti bl-attivitajiet tal-Festa kollha li jkun kemm bil-Malti, kif ukoll bl-Ingliż.

2.9.1. Servizzi fil-Klinika tal-Gvern (M/8/Vol V)

2.9.2. Il-Kunsillier J. Attard aċċenna għall-minuta 22.2. tas-seduta preċedenti u għarraf li l-preżentazzjoni tal-attreżzi li nxtraw għall-klinika tal-*speech therapy* fil-Berġa, ser jiġu ppreżentati mis-Sindku fl-24 ta' Marzu 2014 lill-uffiċjali konċernati fid-Dipartiment tas-Saħħa.

2.9.3. Il-Kunsill innota t-tagħrif mogħti.

2.10.1. Trasport għall-Anzjani (A/1/2/Vol VII)

2.10.2. Il-Kunsillier J. Attard irrefera għall-minuta 2.6.1. tas-seduta preċedenti u komplja jaġġorna lill-Kunsill bin-numru ta' anzjani li jiffrekwentaw ic-Centru ta' Matul il-Jum f'Dar il-Madonna tal-Mellieħa, u li għamlu użu mit-trasport matul ix-xahar ta' Frar 2014. Huwa ta t-tagħrif li jidher fl-iskeda ta' hawn taħt:

Data	Nru. ta' Anzjani
It-Tlieta 4	5
Il-Hamis 6	3
It-Tlieta 11	7
Il-Hamis 13	2
It-Tlieta 18	6
Il-Hamis 20	3
It-Tlieta 25	9
Il-Hamis 27	1
It-Tlieta 4 (Marzu)	6

2.10.3. Il-Kunsill innota t-tagħrif mogħti.

3.0. Tqegħid ta' Karti

- *Purchase Request Form* – 13/03/14;
- Skeda ta' Pagamenti – 17/02/14 – 13/03/14;
- Skeda ta' Infieq permezz tal-*Petty Cash* – 30/01/14 – 12/03/14
- Skeda ta' korrispondenza li waslet;
- Skeda ta' korrispondenza li ntbagħtet;
- Minuti - Laqgħa Annwali tal-Lokalita` li saret fil-Mellieħa - 04/02/14;
- Minuti - Laqgħa Annwali tal-Lokalita` li saret fil-Manikata – 06/02/14
- Rendikont finanzjarju – Ottubru / Diċembru 2013

4.0. Korrispondenza

4.1.1. Kongestjoni tat-traffiku fi Triq il-Manikata (T/3/2/Vol XIII) (D/3/1/Vol V)

- 4.1.2. Saret referenza għal imejl datata 18 ta' Frar 2014, mibgħuta mis-Sur Jeremy Piscopo fejn inġibdet l-attenzjoni għal Triq il-Manikata fil-parti fejn din tidjieg u ma jgħaddux żewġ vetturi fid-direzzjoni opposta. Għaldaqstant għe issuggerit li jsiru *traffic lights* jaqilbu waħedhom.
- 4.1.3. Is-Sindku kkummenta li l-problema aġġgravat bl-għeluq ta' Sqaq Ħarruba. Huwa fakkar li l-Kunsill applika mal-MEPA biex jissanzjona l-kisi tal-isqaq bil-konkos. L-eżitu ta' din it-talba (PA 3337/13) għadu mhux magħruf.
- 4.1.4. Il-Kunsill qabel li għandhom jsiru rappreżentazzjonijiet mal-MEPA biex jithaffef l-ipproċessar tal-applikazzjoni msemmija.

4.2.1. Ikkampjar waqt l-istaġun tal-kaċċa (C/4/Vol III)(K/3)

- 4.2.2. Saret referenza għal *imejl* datat 17 ta' Frar 2014, mibgħut mill-Għaqda Kaċċaturi u Nassaba Konservazzjonisti tal-Mellieħa, fejn appellaw lill-Kunsill sabiex ma jinħargux permessi għall-ikkampjar fil-perjodu meta l-istaġun tal-kaċċa jkun fl-aqwa tiegħu, ossija bejn it-12 ta' April u l-5 ta' Mejju 2014. Dan qed jintalab bhala mizura ta' sigurta' sabiex jiġu evitati l-incidenti.
- 4.2.3. Il-Kunsill laqa' is-suggeriment, u bhala alternattiva indika ż-zona tal-Qortin it-Twil. Għe osservat ukoll li d-dati tal-istaġun tal-kaċċa 2014 għadu ma tħabrux ufficialment.

4.3.1. Fond għat-Titjib Urban (UIF) (P/5/15)

- 4.3.2. Saret referenza għal ittra datata 4 ta' Marzu 2014, mibgħuta mill-Bord li jamministra l-fondi msemmija, fejn intqal li għe deciz illi ser jinqatgħu 30% tal-ammont mhux uttilizzat minn dan il-fond b'effett mill-10 ta' Marzu 2014. Dan sabiex jagħmlu tajjeb għall-bini ta' hitan madwar qtajja' mhux mibnija fil-lokalita'. Il-flus minfuqa jiġu rkuprati hekk kif is-sidien ihallsu għall-azzjoni diretta li tkun ittiehdet mill-MEPA.
- 4.3.3. Is-Sindku għarraff li l-Assoċjazzjoni tal-Kunsilli Lokali pprotestat dwar din il-proċedura li għet addottata mingħajr konsultazzjoni. Is-Sur J. Buttigieg qal ukoll li l-MEPA tista' tirrikorri għall-mekkanizmu li jeżisti biex tidentifika s-sidien tal-proprejtajiet li jkun qad jiġu abbużati.
- 4.3.4. Il-Kunsillier E. Bartolo qal li l-bini ta' hitan bejn it-triq u qtajja' vojta ma jwaqqaf ebda abbuż.. Ħafna drabi l-iskart jitwaddab minn fuq il-hitant u jingema bil-konsegwenza li tinholoq dehra kerha mill-għoli, kif ukoll jinġiebu l-ġrieden u insetti xorta waħda. Huwa qal ukoll li madwar il-lokalita' jeżistu postijiet, li minkejja illi jiġu abbużati, mil-lat estetiku jkun aħjar jekk ma jinbnew ebda hitan.
- 4.3.5. Wara aktar diskussjoni, il-Kunsill iddecieda li għandha tintbagħat ittra ta' protesta lill-MEPA.

4.4.1. Sewqan perikoluż fi Triq tas-Salib (T/3/2/Vol XII)

- 4.4.2. Saret referenza għal proposta mressqa fis-Seduta Nru. 11 tal-4 ta' Novembru 2013 sabiex issir *raised plateau* fi Triq tas-Salib bi dritt Triq il-Pellegrini. Il-Kunsill għe mgharraff permezz ta' imejl datat 3 ta' Marzu 2014 mibgħut minn Transport Malta, fejn il-Kunsill intalab jikkonsidra soluzzjonijiet alternattivi bil-għan li titnaqqas il-velocita' tal-vetturi wara li tiehdu in konsiderazzjoni s-servizzi li hemm taht wiċċ it-triq u t-tappieri li hemm fuq l-istess servizzi.
- 4.4.3. Il-Kunsill kien tal-fehma li għandha tintalab rikonsiderazzjoni minhabba li l-*ispeed humps* jikkawżaw inkonvenjent bl-istorbju li jiġġeneraw.

4.5.1. Attivitajiet pubbliċi organizzati minn għaqdiet (S/6/Vol IV) (A/6/3/2/Vol 46)

- 4.5.2. Inqara imejl datat 24 ta' Frar 2014 mibgħut mill-*Mellieħa Supporters Club* fejn intqal li fl-4 ta' Mejju 2014 ser jiġu organizzati serje ta' attivitajiet fi Triq Qasam Barrani u Triq Vincenzo Ciappara. Dawn qed jitolbu l-għajjnuna tal-Kunsill biex:

- Jitpoġġew *litter bins*;
 - Hruġ ta' permessi biex jingħalqu t-toroq imsemmija;
 - *Barriers* u tabelli *NO PARKING* li jitpoġġew minn ġurnata qabel;
 - Użu tal-parkeġġ tal-Iskola Primarja;
 - L-użu tal-*billboard* li hemm fit-Telgħa ta' Selmun; u
 - Palk.
- 4.5.3. Il-Kunsill ma sabx oġġezzjoni li tiġi organizzata din l-attività, sakemm it-traffiku jingħalaq minn:
- Triq Vincenzo Ciappara k/m Triq il-Modd;
 - Triq Napuljun Caruana Dingli k/m il-Muna;
 - Triq Qasam Barrani k/m Triq I-Assedju I-Kbir; u
 - Triq Qasam Barrani k/m Triq il-Mithna I-Ġdida.
- 4.5.4. Dwar il-*litter bins* u l-palk, il-Kunsill kien tal-fehma li jista' jintervjeni biex dawn l-attrezzi jinstilfu mill-kuntrattur konċernat u mid-Dipartiment tal-Kultura, rispettivament. Dwar l-użu tal-*billboard*, dehlu li għandu jiġi verifikat jekk huwiex ser ikun okkupat b'xi attività oħra fl-istess perjodu.
- 4.5.5. Ġie osservat li normalment li fl-ewwel hadd ta' Mejju ta' kull sena ssir it-10 *Kilometre Race* fit-toroq tal-Mellieħa, li incidentalment tinkludi Triq Qasam Barrani. Il-Kunsill iddeċieda li m'għandux ikun hemm żewġ attivitajiet f'daqqa, filwaqt illi osserva li l-imsemmija tellieqa ilha ssir fuq bażi annwali għal diversi snin. Għaldaqstant il-Mellieħa Supporters Club u l-Mellieħa Athletics Club għandhom jilħqu kompromess bil-għan li ż-żewġ attivitajiet ma jaħbtux flimkien.
- 4.5.6. Is-Sindku ġibed l-attenzjoni li fit-30 ta' Marzu 2014, is-Società Filarmonica La Vittoria ser ittellgħa serje attivitajiet matul il-ġurnata kollha li fost oħrajn tinkludi wirja ta' muturi u loġħob varjat
- 4.5.7. Il-Kunsillier D. Vella għarraf li fit-18 ta' Mejju 2014 l-*American Auto Club Malta* ser jorganizza wirja ta' vetturi f'Misraħ il-Parroċċa fil-Mellieħa.
- 4.5.8. Il-Kunsill approva d-dati tal-attivitajiet imsemmija fil-minuti 4.5.6. u 4.5.7.
- 4.6.1. Ipparkjar ta' vetturi fi Triq it-Tramuntana (T/3/2/Vol XIII)**
- 4.6.2. Saret referenza għal deċiżjoni li ttiehdet fis-seduta Nru.12 tas-27 ta' Novembru 2013, dwar talba li saret mill-Għaqda Mużikali Imperial sabiex issir KEEP CLEAR minħabba ingombri li qed jiġi kkawżat quddiem il-bieb numru 61, fuq wara tas-sede tagħhom min-naħa ta' Triq it-Tramuntana. L-istess għaqda talbet li l-Kunsill jikkonsidra mill-ġdid din it-talba, filwaqt li għaddew ritratt ta' persuna li qed jiddaħhal b'siġġu tar-roti mill-istess bieb.
- 4.6.3. Filwaqt li ġie osservat illi irrispettivament jekk isirx il-KEEP CLEAR jew le, id-daħla indikata mhux addattata biex jiddaħlu persuni fuq is-siġġu tar-roti għar-raġuni li fiha tliet tarġiet li waħda minnhom qed tostakola l-bankina. Il-Kunsill iddeċieda li minflok għandha ssir rakkomandazzjoni lil Transport Malta sabiex issir *hatched area* skont il-wisa' tal-bieb, bil-għan li jiġi faċilitat il-ħatt u t-tagħbija tal-istrumenti tal-mużikali wżati mill-banda.
- 4.7.1. 25 anniversarju mit-twaqqif tal-Għaqda tan-Nar Maria Bambina (S/6/Vol IV)**
- 4.7.2. Inqrat imejl datat 16 ta' Marzu 2014, mibgħuta mill-għaqda msemija fejn intalbet laqgħa mal-Kunsill b'rabta ma' numru ta' attivitajiet li l-għaqda tixtieq torganizza biex tfakkar il-25 anniversarju mit-twaqqif tagħha fl-1989.
- 4.7.3. Il-Kunsill iddeċieda li l-laqgħa ssir fl-1 ta' April 2014 fis-6.30pm.

4.8.1. **Kompetizzjoni annwali bi premju intitolata *A+Accessibility Award* (P/8/4)**

- 4.8.2. Il-Kunsillier J. Attard irrefera għall-ittra datata 7 ta' Frar 2014, mibgħuta mis-Segretarjat Parlamentari għad-Drittijiet ta' Persuni b'Diżabilita` u Anzjanita`, li permezz tagħha ser jiġu ippremjati inizzjattivi meħuda mill-Kunsilli Lokali ntenzjonati titjeb l-aċċessibilita` għall-persuni bi bżonnijiet speċjali. Huwa ppropona li l-introduzzjoni ta' bandla għall-persuni b'diżabilita` fil-*playing field* ta' Triq l-Erwieh, kif ukoll l-installazzjoni ta' antiporta mekkanizzata fl-uffiċċju tal-Kunsill għandhom jiġu sottomessi għall-kunsiderazzjoni għal dan il-premju. Is-Sur Attard staqsa dwar f'liema stadju waslu l-*bill of quantities* li kellhom jiġu mhejjija dwar l-imsemmija inizzjattivi.
- 4.8.3. Is-Segretarju wieġeb li l-*bill of quantities* dwar il-bandla kien tlesta, filwaqt li fil-każ tal-antiporta saret spezzjoni mill-Ing. Mario Galea li sad-data tas-seduta kien għadu qed jaħdem fuq id-dokument mitlub.

4.9.1. **Parkeġġ riżervat f'Misraħ tas-Salib (T/3/2/Vol XIII)**

- 4.9.2. Saret referenza għal imejl datata 18 ta' Marzu 2014, mibgħuta mill-Avukat Joanne Vella Cuschieri li talbet sabiex jiġi allokat spazju riżervat għall-vettura uffiċjali tagħha minhabba l-kariga ta' maġistrat li hija ser tingħata b'effett mill-24 ta' Marzu 2014.
- 4.9.3. Il-Kunsill ma sabx oġġezzjoni li jiġi allokat spazju quddiem ir-residenza numru 2, f'Misraħ tas-Salib kantuniera ma' Sqaq Nru. 1.

4.10.1. **Kompetizzjoni bil-*powerboats* fl-Għadira (A/6/3/2 Vol 46)**

- 4.10.2. Is-Sindku rrefera għal imejl datat 17 ta' Marzu 2014, mibgħut mis-Sur Paul Howes fejn talab l-approvazzjoni tal-Kunsill sabiex jiġu organizzati it-*Thundercat World Championships* fil-Bajja tal-Għadira f'Ottubru 2015.
- 4.10.3. Il-Kunsill ma sabx oġġezzjoni fil-prinċipju, pero` qabel li għandha ssir applikazzjoni formali fiż-żmien stipulat.

4.11.1. ***Fireworks Festival* (A/5/5/Vol VII)**

- 4.11.2. Saret referenza għal imejl datat 14 ta' Marzu 2014 mibgħut mill-Awtorita` Maltija tat-Turiżmu, fejn intalab permess sabiex jinħaraq logħob tan-nar minn fejn il-Batterija tal-Mistra fis-26 ta' April 2014, bħala parti mill-*Fireworks Festival*.
- 4.11.3. Il-Kunsill ma sabx oġġezzjoni sakemm il-post jithalla nadif wara li tintemm l-attivit`.

4.12.1. **Taħditiet għall-ġenituri dwar l-użu tal-kompjuter mit-tfal (E/3/1/9/Vol IV)**

- 4.12.2. Il-Kunsilliera A. Brincat Stellini rreferiet għall-imejl datat 26 ta' Frar 2014 mibgħuta mill-Awtorita` Maltija tal-Komunikazzjoni, dwar taħditiet li qed jingħataw fil-komunita` dwar l-użu tajjeb tal-internet mit-tfal. Hija qalet li dawn ikunu ta' siegħa u nofs u pproponiet li jsiru waħda bil-Malti fis-7 ta' April u ohra bl-Ingliż fl-10 ta' April 2014 fis-sala tal-Kunsill.
- 4.12.3. Il-Kunsill laqa' il-proposta.

5.1. **Talbiet għal Xiri ta' Servizzi u Oġġetti**

- 5.2. Ġiet imressqa *Purchase Request Form* datata 13th March 2014. Kien hemm ukoll *PRF* addizzjonali li tikkonċerna l-proġett tal-*Heritage Trail* ta' Selmun.
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-isemmija skeda.

6.1. **Talbiet għal Hlasijiet għal Servizzi u Materjal**

- 6.2. Tressqu ukoll skeda ta' infieq li sar permezz tal-*petty cash* bejn it-30 ta' Jannar u 12 ta' Marzu 2014, kif ukoll skeda ta' pagamenti mitluba bejn is-17 ta' Frar u t-13 ta' Marzu 2014.
- 6.3. Il-Kunsill approva l-pagamenti kollha nkluzi fl-iskedi mressqa. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku www.lc.gov.mt.

- 7.1. **Mozzjoni mressqa mill-Viċi Sindku illi tgħid:-**
"Billi skont il-provedimenti tal-Artiklu 56 tal-Att dwar Kunsilli Lokali (Kap. 363) u skont it-Taqsima V tar-Regolamenti dwar Kunsilli Lokali Finanzi, għandu jiġi ppreżentat il-Budget u l-Pjan ta' Hidma tal-Kunsill sa l-aħħar Diċembru ta' kull sena, għas-sena finanzjarja ta' wara; u
U billi wara li saret diskussjoni dwar l-istess estimi fis-seduta Nru. 14 tat-8 ta' Jannar 2014, kif ukoll saru żewġ laqgħat għar-residenti fil-Mellieħa u l-Manikata, skont ma jitlob l-imsemmi Att fl-4 u s-6 ta' Frar 2014;
Il-Kunsill jirrizolvi li japprova l-Estimu għas-sena finanzjarja 2014 u l-Business Plan għas-snin 2014/2016, skont l-abbozz finali mressaq." (F/1/25)
- 7.2. Il-mozzjoni għaddiet b'mod unanimu wara li ġiet issekondata mill-Kunsillier E. Bartolo.
- 8.1. Rendikont finanzjarju Ottubru / Diċembru 2013 (F/1/1/Vol II)**
- 8.2. Is-Segretarju rrefera għar-rendikont li tqassam lill-Kunsillieri qabel is-seduta u kopja tiegħu ġiet mehmuża ma' dawn il-minuti.
- 8.3. Billi ma kienx hemm aktar mistoqsijiet dwar dan id-dokument, il-Kunsill iddeċieda li għandu jiġi ppubblikat fis-sit elettroniku <http://www.lc.gov.mt>, kif ukoll mgħoddi lid-Dipartiment għall-Gvern Lokali u l-Uffiċċju Nazzjonali tal-Istatistika.
- 9.1. Rubber Flooring tal-Multi-Purpose Court fil-Park tal-Familja (P/4/6/Vol V)**
- 9.2. Is-Segretarju aċċenna għall-problemi li kien hemm bid-dhul tal-ilma tax-xita fid-*dressing rooms* taht il-*multi-purpose court* fil-Park tal-Familja. Huwa qal li fejn kien hemm il-problema ewlenija jidher li din inghelbet billi nqalgħa parti mir-*rubber flooring* sabiex saret *membrane* tahtu. Dan jista' jingħad wara li għadda mill-prova tax-xitwa 2013/2014. Huwa qal li issa jehtieg illi jerga jsir mill-gdid ir-*rubber flooring* fil-parti fejn kellu jinqala. Għaldaqstant ingiebet stima minghand Projekte Global Ltd sabiex jiġi applikat il-*binding material* fuq medda ta' 40 metru kwadru, liema xogħol ġie ikkwotat €708 bil-VAT inkluża. Ingiebet stima oħra sabiex tinqata' linja dritta u unita fir-*rubber flooring* eżistenti u wara jiġi applikat lastiku ġdid fil-parti li kien inqala', wkoll fuq medda ta' 40 metru kwadru. Dan ġie ikkwotat minn 240 Ltd għas-somma ta' €1,164.43.
- 9.3. Il-Kunsillier H. Fenech ikkummenta li l-problemi tad-dhul tal-ilma għadhom ma ġewx solvuti għal kollox, iżda jista' jagħti l-fatt illi l-ilma issa qed jidhul mill-ħajt tal-gagazza.
- 9.4. Is-Segretarju ġibed l-attenzjoni wkoll li l-ilma qed jidhul fuq in-naħa l-oħra tal-*court*, preċiżament fid-daħla għad-*dressing rooms*. Qed jidhul ukoll taht it-taraġ li jagħti mill-*court* għall-istess *dressing rooms*, biswit il-kamra użata mill-kustodju. Is-Sur C. Debono qal li din il-problema mistennija tiġi trattata fix-xhur tas-Sajf, meta l-art tal-*court* tkun nixfet għal kollox mill-ilma tax-xita.
- 9.5. Il-Kunsill approva l-ħruġ tal-ordnijiet lill-fornituri msemmija.
- 10.1. Thejijiet għall-Festival Internazzjonali tal-Muzika (A/5/3/4)**
- 10.2. Il-Viċi Sindku C. Bartolo qal li tkomplew il-kuntatti dwar dan l-avveniment, filwaqt li l-Għaqda Muzikali Imperial u s-Societa` Filarmonica La Vittoria kkonfermaw miegħu li ser jieħdu sehem fil-festival. Jidher ukoll li hemm interess minn korijiet Maltin.
- 10.3. Is-Sur C. Bartolo għarraff ukoll li bejn it-30 ta' Mejju u t-2 ta' Ġunju 2014 ser ikun hawn Malta l-*International Multi-Style Dance Convention*. L-organizzazzjoni li torganizza dan il-forum jismha *A Stage For Life* u l-membri tagħha ġejjin mill-Ġermanja, mir-Renju Unit, Spanja, mill-Filippini, l-Eġittu u mill-Isreal. Il-membri tagħha ġejjin mill-oqsma tal-korjografija, il-muzika u aspetti oħra mix-xena internazzjonali taż-żfin. L-konferenza ser tiġi ospitata fil-Paradise Bay Hotel u għalhekk ikun possibbli li d-delegati f'din il-konferenza jieħdu sehem fil-festival.
- 10.4. Is-Sur C. Bartolo aċċenna li d-Dipartiment għall-Gvern Lokali alloka €2,000 għal dan il-festival taht l-Iskema dwar Inizjattivi Attivitajiet Kulturali.

10.5. Il-Kunsill innota t-tagħrif mogħti, filwaqt li talab illi sa seduta oħra jitressaq abbozz tal-programm.

11.1. Thejjiġiet għall-proġett “Bringing the EU Closer to the Local Communities” (P/10/24)

11.2. Il-Viċi Sindku C. Bartolo fakkar li l-*Education, Audiovisual and Cultural Executive Agency* tal-Kummissjoni Ewropea approvat allokkazzjoni €17,000 biex jiġi ffinanzjat il-proġett imemmi taħt il-programm *Europe for Citizens – Town Twinning Citizens’ Meetings*. Huwa qal li qed jiffassal programm tal-attivitajiet li jinvolvi 130 delegat li bażikament ser jizvolġu fil-Mellieħa bejn is-7 u l-11 ta’ Awwissu 2014 sabiex jipparteċipaw f’konferenza bit-tema msemmija, filwaqt li ser jattendu u jieħdu sehem fl-attivitajiet tal-Iljieli Mellehin. Minhabba n-numru relattivament kbir ta’ delegati qed titfassal sejha għall-offerti li tkopri l-akkomodazzjoni, l-ikel, u faċilitajiet għall-istess konferenza.

11.3. Il-Kunsill innotta u approva l-azzjoni li qed tittieħed.

12.1. Culvert għall-ilma tax-xita fi Triq il-Kbira (T/4/12)

12.2. Is-Sindku rrefera għax-xogħlijiet li għaddejjin fi Triq il-Kbira u qal li dawn waslu f’punt li jeħtieġ li jsiru żewġ tinek li jaqsmu t-triq bi dritt Triq il-Mithna l-Qadima u Triq Franġisk Zahra. Dan ikun jirrikjedi li t-toroq ewlenin jingħalqu għat-traffiku għal jumejn – fil-25 u 26 ta’ Marzu 2014. Is-suġġett ġie diskuss ma’ uffiċjali minn Transport Malta u kien hemm qbil li r-rotot ewlenin tal-karozzi tal-linja għandhom jgħaddu minn Dawret il-Mellieħa u Triq Lewis Wettinger u jieqfu biss fl-*interchange*. Il-*feeder lines* 101 u 102 ser ikunu qed jiġbru in-nies minn fuq il-*bus stops* bil-frekwenza normali tagħhom kull siegħa. Meta jkun għejjin mill-Għadira, dawn jaslu sa’ Triq Adenau, jdawru lura lejn Triq l-Erwieħ, Triq is-Santwarju, Triq Ġnien Ingraw, Triq il-Mithna l-Gdida, Triq Santa Marija, Triq San Ġorġ, Triq tas-Salib; Triq il-Kbira sal-*interchange*. Lura jgħaddu minn Triq il-Kbira, Triq tas-Salib, Triq San Ġorġ, Triq San Ġuzepp, Triq il-Kappillan Magri, Triq il-Mithna l-Gdida, Triq il-Wied, Triq Mons. Indri Fenech, Triq Ġnien Ingraw, Triq is-Santwarju, Triq l-Erwieħ, Triq Ġorġ Borg Olivier sa Triq Adenau u jdawru lejn Triq il-Marfa. Din ir-rotta tkun teħtieġ li parti minn Triq tas-Salib (bejn Triq San Ġorġ u Triq il-Kbira) issir *two-way* u tkun sorveljata permezz ta’ gwardjan lokali.

12.3. Il-Viċi Sindku C. Bartolo qal li huwa ndaga dwar l-ispiza nvoluta biex jiġi supplimentat is-servizz tal-*feeder lines* 101 u 102 ipprovdut minn Transport Malta. Huwa qal li nstab kuntrattur partikulari li lest jipprovidi l-istess servizz, bejn it-8.30am u t-8.00pm fil-ġranet indikati bi frekwenza ta’ 20 minuta, bir-rata ta’ €250 (VAT inkluża) kuljum. Din ir-rata hija għal minibus li tgħabbi massimu ta’ 16-il passigġier.

12.4. Is-Sur J. Buttigieg kompli jispjega li traffiku normali ġej miċ-Ċirkewwa jingħata direzzjoni lejn Dawret il-Mellieħa, filwaqt li li jkun ġej minn San Pawl il-Baħar jingħata l-istess direzzjoni. Għaldaqstant fil-ġranet imsemmija jkun meħtieġ is-servizz ta’ erba’ gwardjani lokali li joqgħodu fejn ir-*roundabouts* ta’ Selmun u dik ta’ Triq il-Marfa/Dawret il-Mellieħa, Triq il-Kbira kantuniera ma’ Triq tas-Salib u Triq il-Kbira kantuniera ma’ Triq Ġorġ Borg Olivier. Il-kuntrattur konċernat ser ikun qed iħaddem in-nies tiegħu bis-sahra biex jiġi żgurati li x-xogħol isir fl-iqsar żmien possibbli.

12.5. Il-Kunsill approva l-arranġamenti deskritti aktar ‘il fuq, inkluż is-servizz tal-minibus bir-rata ikkwotata.

13.1. Proġetti Kapitali mill-Gvern Ċentrali (P/4/32)

13.2. Is-Sindku ppropona li għandha ssir diskussjoni dwar proġetti kapitali li minhabba l-finanzjament qawwi li jirrikjedu jridu jiġu implimentati mill-Gvern Ċentrali waħdu jew bi sħab mal-privat. Huwa qal li dawn jinkludu l-proġetti tal-funikular, il-mina taħt il-livell ta’ Triq il-Kbira u Triq Ġorġ Borg Olivier; triq alternattiva li twassal minn San Pawl il-Baħar sal-Mellieħa; il-*promenade* tal-Għadira; u ċ-Ċentru tal-Komunita’. Is-Sur J. Buttigieg issuġġerixxa li ssir laqgħa apposta nhar is-Sibt 5 ta’ April 2014.

13.3. Il-Kunsill laqa’ il-proposti mressqa.

14.1. Proġett PIM EnergEthica**(P/10/22)**

- 14.2. Is-Segretarju għarraf li fil-10 ta' Marzu 2014 saret laqgħa tal-*steering committee* ta' dan il-proġett fil-Pergola Club Hotel fil-Mellieħa. Is-Sur C. Debono qal illi jidher li l-futur tal-proġett għadu wieħed inċert billi l-Wasteserv qed issostni li m'għandiex fondi biżżejjed fil-baġit allokat u fuq kolloxx tqis li dan m'huwiex vijabbli minħabba l-kwantita' ta' faxxina li tiġi ġġenerata f'Malta mhijjex biżżejjed biex l-impjant propost jiġihaddem matul is-sena kollha. Din il-posizzjoni ġiet sostnuta mir-riżultat tas-*Situation Analysis* u *Feasibility Study* li gie kkummissjonat mill-Kunsill lid-ditta AIS Environmental Ltd. Dan l-istudju għandu mhux konklussiv, peress li l-imsieħba GAL Val d'Anapo għandhom jgħaddu aktar tagħrif tekniku dwar t-teknoloġija tal-impjant propost, kif ukoll statistika dwar il-*biomass* (faxxina) li tiġi ġġenerata f'Ragusa u Siracusa. Id-delegazzjoni tal-imsieħeb ewlieni (Regione Sicilia) għamluha ċara li kemm-il darba l-proġett ma jitwettaqx, ikun hemm konsegwenzi finanzjarji fuq l-imsieħba kollha, għaliex il-fondi minfuqa kollha jkunu jridu jintrađu lura lill-Kummissjoni Ewropea.
- 14.3. Fl-istess laqgħa u f'okkażjonijiet oħra, in-naħa tal-Mellieħa għamlet proposta sabiex *surplus funds* li għandhom l-imsieħba kollha jiġu rjallokati lill-WasteServ. Is-Segretarju kompli jgħid li anke hawn jidher li hemm problema għaliex ir-revizjoni tal-baġit huwa proċess li jieħu ħafna żmien, tant li ma jkunux jistgħu jiġu onorati l-iskadenzi stabbiliti. Apparti dan, l-imsieħba Taljani wrew biċ-ċar li m'humieħ lesti li jċedu mill-fondi allokati lilhom. L-imsieħba Maltin ser jitolbu laqgħa mal-*Funds and Programmes Division* sabiex jiġi stabbilit kif jista' ikun hemm rjalokkazzjoni ta' rizorsi finanzjarji minn imsieħeb għall'ieħor.
- 14.4. Il-Kunsill innota t-tagħrif mogħti.

15.1. Introduzzjoni ta' dwal ġodda fi Triq Ta' Fuq il-Widien **(E/1/3/Vol IV)**

- 15.2. Is-Sindku għarraf li d-dwal kollha marbuta mal-iskema ta' dwal ġodda fit-triq imsemmija ġew installati u l-Korporazzjona Enemalta mistennija li tixgħelhom fil-jiem li ġejjin.
- 15.3. Il-Kunsill innota t-tagħrif mogħti.

16.1. Hillclimb f'Dawret il-Mellieħa**(A/6/3/2/Vol 46)**

- 16.2. Is-Sindku għarraf li huwa ġie kkuntattjat mill-membri tal-*Island Car Club* dwar l-organizzazzjoni ta' *hillclimb* f'Dawret il-Mellieħa fit-13 ta' April 2014.
- 16.3. Il-Kunsill kien tal-fehma li m'għandux ikun hemm oġġezzjoni għal dan l-avveniment bil-kundizzjoni li:
- Jkun hemm gwardjan lokali fi Triq il-Mellieħa kantuniera mat-triq tal-Wied ta' Rdum, sabiex it-traffiku li jkun sejjer lejn iċ-Ċirkewwa jingħata direzzjoni lejn it-triq tal-aħħar;
 - Ikun hemm gwardjan lokali ieħor fi Triq Lewis Wettinger kantuniera ma' Triq il-Mellieħa, biex traffiku li jkun ġej mid-direzzjoni tar-*roundabout* ta' Selmun jiġihalla biss idur lejn Triq Qasam Barrani, jew lejn Triq il-Mellieħa;
 - Ikun hemm pulizija f'Dawret il-Mellieħa, kantuniera ma' Triq tal-Prajjet u ieħor fejn ir-*roundabout* ta' Triq il-Marfa, kantuniera ma' Dawret il-Mellieħa biex iħallu aċċess biss lill-vetturi tal-bdiewa, jew sa Popeye Village;
 - Fejn ir-*roundabout* Ta' Pennellu jkun hemm tabella li tindika d-direzzjoni lejn iċ-Ċirkewwa; u
 - Jingiebu l-permessi minn Transport Malta u l-Pulizija.

17.1. Pedestrian Crossing fi Triq Vincenzo Ciappara**(T/3/2/Vol XII)**

- 17.2. Is-Sindku għarraf li għalliema fil-Iskola Primarja tal-Mellieħa qed jirrifjutaw li jagħmlu użu mill-faċilitajiet fil-*ground* f'Ta' Pennellu, peress illi qed isostnu li ma teżistix sigurta' biżżejjed fit-triq imsemmija. Is-Sur J. Buttigieg qal li saru rappreżentazzjonijiet ma' Transport Malta dwar dan u inizjalment dawn irrakkomandaw li Triq Vincenzo Ciappara tingħalaq waqt il-ħin tal-iskola, bejn Triq Qasam Barrani u Triq Napuljun Caruana Dingli. Huwa oġġezzjoni għal dan għaliex din il-miżura toħloq traġitt żejje tat-traffiku f'toroq oħra fiż-żona Ta' Pennellu. It-tieni arrangament propost minn Transport Malta jinvolvi l-introduzzjoni ta' *pedestrian crossing*, flimkien ma' tabelli *School Ahead*, *Yellow Bar*

Markings u marki *Slow* fi Triq Vincenzo Ciappara, Triq Napuljun Caruana Dingli u fi Triq Qasam Barrani. Is-Sindku qal li fl-opinjoni tiegħu dan l-arranġament huwa iktar fattibbli.

17.3. Is-Segretarju għarraf li saret applikazzjoni mal-Korporazzjoni Enemalta sabiex ikunu jistgħu jitwaħħlu l-arbli bil-*belisha lights* u r-rifletturi.

17.4. Il-Kunsill approva l-arranġament deskritt mis-Sindku.

18.1. Attivitajiet għall-April u Mejju 2014 (A/5/3/Vol VIII)

18.2. Il-Kunsilliera A. Brincat Stellini pproponiet li fix-xhur imsemmija jsiru l-attivitajiet li jidhru hawn taħt:

- 25 ta' April – Jum il-Ktieb jiġi mfakkar flimkien mat-tfal li jattendu l-iskola Primarja tal-Mellieħa;
- 8 ta' Mejju – Jum l-Ewropa jiġi mfakkar bil-kollaborazzjoni ma' JEF Malta (*Jeunes Européens Federalists* – Żgħażaġh Federalisti Ewropej) illi hija għaqda li temmen illi l-Ewropa għandha tingħaqad biex titjeb il-kwalita` tal-ħajja taċ-ċittadini tagħha u għandha 30,000 membru fi tletin pajjiż Ewropew; u
- 10 ta' Mejju – Jum l-Omm jiġi iċċelebrat fi stabbiliment turistiku, kif ukoll f'Dar il-Madonna tal-Mellieħa;
- 16 ta' Mejju – Pizza u pasta buffet fil-Mellieħa Holiday Centre fl-okkażjoni ta' Jum l-Omm bil-partecipazzjoni ta' Joe u Veronica Farrugia, Artemocion, l-istudenti tal-*line dancing*.

18.3. Il-Kunsillier J. Attard ippropona li fl-okkażjoni ta' Jum l-Omm titpogġa *card* kbira fid-daħla ta' Dar il-Madonna tal-Mellieħa, fejn ulied l-anzjani residenti hemmhekk ikunu jistgħu jiktbu messaġġ.

18.4. Il-Kunsill approva l-proposti mressqa, filwaqt li talab li jingħataw aktar dettalji fis-seduta li jmiss.

19.1. Wirja ta' vetturi kollettibbli (A/5/3/Vol XII)

19.2. Il-Kunsillier D. Vella rrefera għall-wirja ta' vetturi kollettibbli li kienet issir kull sena f'Misraħ il-Parroċċa, fil-Mellieħa. Huwa qal li l-istess nies involuti f'din il-wirja jixtiequ li jorganizzaw *Car Enthusiasts Day* li tinvolvi numru akbar ta' vetturi.

19.3. Il-Kunsill kien tal-opinjoni li minħabba raġunijiet ta' spazju, il-post idejali għal din l-attivitajiet jkun Triq Selmun biswit il-Park tal-Familja.

20.1. Ftehim - Tmexxija tax-Xelters tat-Tieni Gwerra Dinjija (A/6/7/2/Vol II)

2.2.2. Is-Segretarju ġibed l-attenzjoni li l-ftehim imsemmi kien ser jiskadi fil-21 ta' Marzu 2014 u għalhekk staqsa dwar jekk kienx hemm xi oġġezzjoni biex dan jiġi mġedded taħt l-istess kundizzjonijiet.

2.2.3. Il-Kunsill qabel li l-ftehim għandu jiġi mġedded u għaldaqstant awtorizza l-iffirmar tiegħu.

AĠĠORNAMENT

Is-Seduta spiċċat fil-11.00pm u ġiet aġġornata għal nhar it-Tnejn 7 ta' April 2014 fis-7.00pm.



John Buttigieg
Sindku



Carmel Debono
Segretarju Eżekuttiv